

# Í dag er ljóst

*Orð og lag: Hjørdis Johansen*

Í dag er so ljóst, turt og lýtt,  
Luftin er blá og grasið sýtt.  
Í Føroyum er tað vesturætt,  
Og menn teir reka seyð í rætt.

Men hetta kann tú ikki gleða meg,  
Tí ongin – ongin er so ljót sum eg.

Áh, áh, áh...

Eyguni eru býtt og smá,  
Oyruni stór og altíð blá,  
Og nösin peikar upp í loft,  
Hárið fløkt og alt ov grovt  
– Tey siga: Trøllini ræðast meg!  
Men mamma sigur at hon elskar meg!

La la, la la, la la...

Men eg havi bara barnatenn,  
Og eingin tonn er loysnað enn,  
Kálvakníggjað og klæntraslig,  
Soleiðis eru beinini.  
Nei – ongin, ongin er so ljót sum eg,

Men mamma sigur hon er so góð við  
meg!

La la, la la, la la...

Føturnar smáar – tærnar langar,  
Og frøknurnar tær eru mangar.  
Búkurin er ein stór ballón,  
áh, tað er ein ræðulig sjón!  
Men hóast alt so kann eg klára meg,  
Tí mamma hon vil aldri svíkja meg!

La la, la la, la la...

## **Vovið av Guði**

Orð/lag: Dagfinn Olsen

Á sólsetursstrondum tveir skuggar á ferð  
Roðin teim kínir um túgvu og sker  
Eins eldur tey sp æla mótt droyrreyðum ský  
Tálmað eldkjarna gerst frí

Spælandi lív mannalagna so ung  
Á foldum var dult mongum forløg so tung  
Par eintist á sandi ei eina kom heim  
Eydnan á gáttina trein

Sum sól sum angandi summar  
Títt bros kveikir mjúkt einglalag  
Veingjaði látur tín vevur  
Í lotið ein farra av vón

Styðjandi stetlandi fyrstu fet  
Frøddust og gleddust við hvört eitt vet  
Í sólsetursglæmu tá sól fór í kav  
Mintust á kvøldið við hav

Í okkar' huga skal fjølbroytni liva  
Veikleiki sáar í sinnið ei iva  
Dygdirnar ymsar os untust í lut  
Lívsteppið vovið av guði  
            Sum sól....